


Vedhanikkuvan Vidhikkapetta Nazrani Samooham വേദനിക്കുവാൻ വിധിക്കപ്പെട്ട നസ്രാണി സമൂഹം



Call Number	RR-912
Title	Vedhanikkuvan Vidhikkapetta Nazrani Samooham വേദനിക്കുവാൻ വിധിക്കപ്പെട്ട നസ്രാണി സമൂഹം
Topic	<ul style="list-style-type: none"> എറണാകുളം രൂപതയുടെ പ്രഥമ മെത്രാൻ മാർ ജൂയിസ് പഴേപറമ്പലിനെക്കുറിച്ച്.....
Chief Editor	Josy Kollamalil, CMI.
Publisher/Year	2024
Printed at	St. Joseph's Press, Mannanam
Language	Malayalam
Copyright	Author/Publisher
Contributor	I.C Chacko
Key Words	#Carmalakusumam #KarmalaKusumam #PalackalThomaMalpan #PorukaraThomaMalpan #SaintChavara #sevendolors #Mannanam #ChevalierICChacko #MarJosephPowathil #NVJoseph #DrJamesMathewPambaraCMI #FrThomasPanthaplackalCMI #DrThonipparaFrancisCMI #JosephVargheesKuritharaCMI
<p>Disclaimer: Copyright to the Author/Publisher. This Extract of the book is Read Only and cannot be downloaded, copied, printed or published without the prior permission of the Author / Publisher. For more details contact us: info@thecmsindia.org</p>	

കർമ്മലകുസുമം

121

KARMALAKUSUMAM, MALAYALAM MONTHLY
Vol. No. 68, Issue No. 1, January 2024, Rs. 15/-
Annual Subscription Rs. 180/-



www.TheCMSIndia.org

www.marggam.com

MARGGAM – Digital Library of Christianity in India



കർമ്മലക്ഷ്യം

പ്രഥമം • പ്രബുദ്ധം • പ്രവാചകം
മലയാളത്തിലെ പ്രഥമ ക്രിസ്തീയ കുടുംബ മാസിക
സ്ഥാപിതം : 1903
2024 ജനുവരി
പുസ്തകം: 121 ലക്കം 01

മാനേജിംഗ് ഡയറക്ടർ
ഫാ. ഡോ. കുര്യൻ ചാലങ്ങാടി സി. എം. ഐ.
കൗൺസിലർ, എഡ്യൂക്കേഷൻ & മീഡിയ
ഫാ. ജയിംസ് മുല്ലശ്ശേരി സി. എം. ഐ.
മാനേജിംഗ് എഡിറ്റർ
ഫാ. ഷാജി ഏണക്കാട്ട് സി. എം. ഐ.
എഡിറ്റോറിയൽ ബോർഡ്
ഡോ. ജോസഫ് കുരിഞ്ഞി സി. എം. ഐ.
ഫാ. ആന്റണി ഞള്ളമ്പുഴ സി. എം. ഐ.
ചീഫ് എഡിറ്റർ
ഡോ. ജോസി കൊല്ലമാലിൽ സി. എം. ഐ.

വാർഷികവരിസംഖ്യ: ₹ 180 മുൻകൂർ
BANK ACCOUNT DETAILS:
A/c. Holder Name: Manager, Karmalakusumam
S.B.I., Mahatma Gandhi University Campus Branch
A/c No. 67071950258 IFSC : SBIN-0070669
മണിട്രാൻസ്ഫർ വഴി വരിസംഖ്യ അടയ്ക്കുന്നവർ
പ്രസ്തുത വിവരം ഓഫീസിൽ അറിയിക്കേണ്ടതാണ്.
വിലാസം:
മാനേജർ, കർമ്മലക്ഷ്യം
മാന്നാനം പി. ഒ., കോട്ടയം 686 561
ഫോൺ 0481 2597296
e-mail: stjosephspress1846@gmail.com
stjosephspress1846@gmail.com



**എല്ലാവർക്കും
നവവത്സര
ആശംസകൾ**

www.TheCMSIndia.org

www.marggam.com

MARGGAM – Digital Library of Christianity in India



വേദനിക്കുവാൻ വിധിക്കപ്പെട്ട നസ്രാണിസമൂഹം

എറണാകുളം രൂപതയുടെ പ്രഥമ മെത്രാൻ മാർ ജൂയിസ് പഴേപറമ്പിലിനെക്കുറിച്ച്
ഷെ.വ. ഐ.സി. ചാക്കോ എഴുതിയ ഗ്രന്ഥത്തിൽനിന്ന് എടുക്കപ്പെട്ടത്

ദിവ്യങ്ങളായ ഉദ്ദേശങ്ങളിൽ ഉത്ഭവിക്കുന്ന ഭരണാധികാരികളും മഹാസംയമംകൊണ്ടല്ലാതെ നിയന്ത്രിക്കപ്പെടുവാൻ പാടില്ലാത്ത അഹങ്കാരാദി ദോഷങ്ങളാൽ അപഹരിക്കപ്പെട്ട അവയുടെ ആദിമോദേശങ്ങളിൽ നിന്നു തെറ്റി ദുഷിതങ്ങളായി തീരാവുന്നതാണ്. സഹോദരസ്നേഹത്തെ ദൈവസ്നേഹത്തിന്റെ പൂർണ്ണമായ മഹാദർശമായി ഉപദേശിക്കുന്ന ക്രിസ്തുമതത്തിന്റെ അധികാരികൾ പോലും ചിലപ്പോൾ അഹങ്കാരാദികളാൽ അപഹരിക്കപ്പെട്ട് ഈ തരമായ ദുഷിതകൾക്ക് വശംവദരായിത്തീരുന്നതിൽ നിന്നും മനുഷ്യസ്വഭാവത്തിന്റെ സംസ്കാരം പ്രയാസമേറിയ ഒരു കാര്യമാണെന്ന് സ്പഷ്ടമാകുന്നു. സെബസ്താനിയെപ്പോലെയുള്ള ഒരു സാന്ത്വനശീലനും ആൻജെലൂസിനെപ്പോലെയുള്ള ഒരു അനഹംകാരിയാലും അധിവസിക്കപ്പെട്ടിരുന്ന വരാപ്പുഴ സിംഹാസനത്തിൽ നിന്നും പിൻകാലങ്ങളിൽ അധർമ്മങ്ങൾ അനുവദിക്കപ്പെട്ടുപോയിട്ടുണ്ടെന്നുള്ള വാസ്തവം വ്യസനസമേതം നാം സമ്മതിക്കേണ്ടയിരിക്കുന്നു. വരാപ്പുഴയധികാരത്തിൽ നിന്നിരുന്ന ചലയുറോപ്യൻ വൈദികന്മാർ കാട്ടിക്കൂട്ടിയിട്ടുള്ള അക്രമങ്ങൾ സമകാലികനായിരുന്ന പാരമോക്കൽ തോമ്മാക്കത്തനാർ കരിയാറ്റിൽ മല്പാന്റെ റോമയത്രയേയും മറ്റും അധികരിച്ചെഴുതിവെച്ചിട്ടുള്ള, പ്രസിദ്ധം ചെയ്യപ്പെട്ടിട്ടില്ലെങ്കിലും പ്രസിദ്ധമായ ഗ്രന്ഥത്തിൽ വിവരിക്കപ്പെട്ടിട്ടുണ്ട്. ഈ അക്രമങ്ങളാണ് 1773-മാണ്ടിൽ അങ്കമാലിയിൽ ഒരു മഹായോഗം കഴിഞ്ഞതിനു സുറിയാനിക്കാരെ പ്രേരിപ്പിച്ചത്.

ആ സംവത്സരത്തോടടുത്ത ഒരു കാലഘട്ടത്തിൽ ചമ്പക്കുളം (കല്ലൂർക്കാട്) പള്ളിയിടവകക്കാർ പത്തൻപറമ്പിൽ യാക്കോബുകത്തനാർ ഇടപള്ളിപ്പള്ളിയുടെ വികാരിയായിരുന്നു. അക്കാലത്ത് വരാപ്പുഴപ്പള്ളിയിൽ വി. ത്രേസ്യായുടെ പെരുന്നാൾ ആഘോഷമായി നടത്തുക പതിവായിരുന്നു. ഒരാണ്ടിൽ യാക്കോബുകത്തനാറും ഈ പെരുന്നാളിനു ചെന്നിരുന്നു. അന്നത്തെ വലിയ ബെങ്കേത്തികഴിഞ്ഞ് മിഷ്യനറിമാർ ഗവണ്മെന്റുടെ പ്രാപിച്ചിരുന്നതിനാൽ, രാത്രിയധികമാകുന്നതിനു മുൻപ് ഇടപള്ളിയിൽ എത്തുവാൻ ആഗ്രഹമുണ്ടായിരുന്ന യാക്കോബുകത്തനാർ അവരോടു യാത്രപറയാതെ തിരിച്ചുപോയി. വി. ത്രേ

സ്യ അർഹിക്കുന്നവിധത്തിലുള്ള ഒരു പെരുന്നാളിന്റെ ബെങ്കേത്തിക്കായുള്ള ഉത്സാഹങ്ങളാലും അതിന്റെ ഫലങ്ങളാലും അനവധാനന്മാരായിത്തീർന്നിരുന്ന അധികാരികൾ രാത്രിയിൽ പള്ളി പൂട്ടുവാൻ മറന്നുപോയി. നേരംവെളുത്ത് നോക്കിയപ്പോൾ ത്രോണോസിൽ വെച്ചിരുന്ന സ്വർണ്ണയരളിക്കാ കാണമാനില്ല. അനുവാദം ചോദിക്കാതെ ഇടപള്ളിക്കു തിരിച്ചുപോയ യാക്കോബുകത്തനാർ തന്നെയായിരിക്കണം അരുളിക്കാ അപഹരിച്ചുകൊണ്ടുപോയിരിക്കുന്നതെന്ന് മിഷ്യനറിമാർ തീർച്ചയാക്കി. അദ്ദേഹത്തെ വരുത്തി ഒരു വിചാരണ കഴിച്ചതിൽ അദ്ദേഹം നിരപരാധിയെന്നു കാണുകയാൽ അദ്ദേഹത്തെ അവർ ഇടപള്ളിയിലേക്ക് തിരിച്ചയച്ചു. എന്നാൽ ഈ ആദ്യ വിചാരണയുടെ സമയത്ത് പിന്നീട് വരാപ്പുഴ മെത്രാനായിത്തീർന്ന ഫ്രാൻസിസ് സാലേസ് എന്ന മിഷ്യനറി സ്ഥലത്തില്ലായിരുന്നു. ഇദ്ദേഹം തന്റെ കിങ്കരന്മാരായിരുന്ന കുറെ വടുകന്മാരെ അയച്ച് യാക്കോബുകത്തനാറെ ബലാൽക്കാരമായി വരാപ്പുഴയിൽ വരുത്തി. എന്നിട്ട് അദ്ദേഹത്തെ വടുകന്മാരെക്കൊണ്ട് അതിദാരുണമായി അടിച്ചിട്ട് ഒരു മുറിയിൽ ഇടുപ്പുട്ടി. തനിക്കുവന്ന മാനഹാനികൊണ്ടുള്ള സന്താപം കൊണ്ടും പട്ടിണികൊണ്ടും അദ്ദേഹം അചീരേണ ആസന്നമരണനായിത്തീർന്നു. മരണശയ്യയിൽ മഹാപാപികളായവർക്കും ലഭ്യങ്ങളായ കൃദാശകളൊന്നും ഇദ്ദേഹത്തിനു കൊടുക്കയില്ലെന്ന് സാലേസും തന്റെ പാർശ്വവർത്തികളും നിർബന്ധം പിടിച്ചു. ഇദ്ദേഹം മരിച്ചതിന്റെശേഷം, ഇദ്ദേഹമൊരു വൈദികനായിരുന്നിട്ടും, സാധാരണ ഭിക്ഷുക്കളായ ക്രിസ്ത്യാനികൾ പോലും അർഹിക്കുന്ന യാതൊരു ശേഷക്രിയകളും കൂടാതെ, ഇദ്ദേഹത്തിന്റെ ശരീരം ഒരു കുളത്തിന്റെ കരയിൽ കുഴിച്ചിടപ്പെട്ടു. വരാപ്പുഴയിലെ ആദ്ധ്യാത്മികമായ അധികാരം ഒരു ശതാബ്ദത്തിനുള്ളിൽ ദുഷിച്ചു മിശിഹായുടെ ആദർശങ്ങളിൽനിന്ന് വ്യതിയാനം ചെയ്ത് മനുഷ്യതയ്ക്ക് തന്നെ ഒരു ധിക്കാരമായിത്തീർന്നിരുന്നുവെന്ന് ഈ സംഭവത്തിൽനിന്ന് നമുക്കനുമാനിക്കാം. യാക്കോബുകത്തനാർ അപരാധിയായിരുന്നുവെന്ന് സാലേസിനു പൂർണ്ണബോധമുണ്ടായിരുന്നുവെന്നുതന്നെ ഇരിക്കട്ടെ; എന്നാലും അദ്ദേഹത്തിന്റെ പ്രവൃത്തിയും അതിനു സമ്മതിച്ച അധി

• കർമ്മലകുസുമം • 2024 ജനുവരി •

www.TheCMSIndia.org

www.marggam.com

MARGGAM – Digital Library of Christianity in India

കാരവും യാതൊരു ന്യായത്താലും സാധൂകരിക്കപ്പെടാവുന്നതല്ല. വളരെ തന്മയത്വത്തോടും ന്യായമായ ഹൃദയക്ഷോഭത്തോടും കൂടെ പാറേമ്മാക്കൽ ഗോവർണ്ണദോർ ഈ സംഭവങ്ങളെ രേഖപ്പെടുത്തിയിട്ടുണ്ട്. ഈ സംഭവങ്ങളെക്കുറിച്ച് ഇപ്പോൾ വായിക്കുന്ന സുറിയാനിക്കാർക്ക് മാനക്ഷയം തോന്നുന്നുണ്ടെങ്കിൽ സമകാലികന്മാരായ സുറിയാനിക്കാരുടെയിടയിൽ ഈ സംഭവങ്ങൾ എന്തു ക്ഷോഭത്തെ ജനിപ്പിച്ചിരിക്കണമെന്ന് നമുക്കുഹിിക്കാമല്ലോ. ഇൻഡ്യയിൽ വന്നിട്ടുള്ളവരും വരുന്നവരുമായ യൂറോപ്യൻ വൈദികന്മാരിൽ ബഹുഭൂരിപക്ഷവും പരമസാതികന്മാരും മഹാത്യാഗികളുമാണെന്ന് നമുക്കറിയാം. എന്നാൽ മനുഷ്യമനസ്സിന്, അപവാദ (exceptions)ങ്ങളാൽ പീഡിതമാകുമ്പോൾ, അപവാദങ്ങളെ സന്മാർഗ്ഗങ്ങളെ (generalizations) ഉറപ്പാക്കുകയെന്നൊരു സഭാവുമുണ്ട്. ഭിന്നവർഗ്ഗങ്ങളിൽപ്പെട്ട ആളുകൾ ഒരു ഏർപ്പാടിൽ ഇടപെട്ടാൽ ഇങ്ങനെയുള്ള മിഥ്യോത്സർഗ്ഗങ്ങൾ ധാരാളമായി ഉണ്ടാകുകയും ചെയ്യും.

എന്നാൽ യാക്കോബ് കത്തനാരോടു കാണിച്ച ഈ അന്യായം അതിന്റെ കഠോരതയിൽ ആപവാദികമായിരുന്നുവെങ്കിലും അത് ഫ്ളോറൻസിയിൽ മെത്രാന്റെ ഭരണകാലത്ത് യൂറോപ്യൻ മിഷ്യനറിമാർക്കുണ്ടായിരുന്ന ഔത്സർഗ്ഗികമായ ഒരു മനോഭാവത്തിന്റെ രൂക്ഷമായ ഒരു സ്പർശനം മാത്രമായിരുന്നു. യൂറോപ്യന്മാർ സർവ്വഥാ ആദരണീയന്മാരും മാനുമാരുമായ പ്രഭുക്കന്മാരെന്നും നാട്ടുകാർ യാതൊരഭിമാനത്തിനും അർഹതയില്ലാത്ത ഭൃത്യന്മാരെന്നുമുള്ള ചിത്തവൃത്തി കേവലം ഒരു ആശാരിയായിപ്പിറന്ന് മൂക്കുവന്മാരെ തന്റെ പ്രേഷിതന്മാരാക്കി സകല മനുഷ്യരുടേയും സാഹോദര്യമുപദേശിച്ച ആ ജഗദ്ഗുരുവിന്റെ പൗരോഹിത്യം വഹിച്ചുവന്ന ഈ മിഷ്യനറിമാരിൽ തുല്യമലമായിത്തീർന്നു. ഈ മനോഭാവം പല രൂപങ്ങളിൽ പ്രത്യക്ഷീഭവിച്ചുകൊണ്ടിരുന്നു. അതെല്ലാം സുറിയാനിക്കാർക്ക് ക്ഷോഭകാരണമായിത്തീർന്നു. മിഷ്യനറിമാരുടെ ഈ മനോഭാവം താല്കാലികവുമല്ലായിരുന്നു. അതിന്റെ പ്രതിധനി പത്തൊൻപതാം ശതാബ്ദത്തിന്റെ അവസാനം വരെ സ്പഷ്ടമായി കേൾക്കപ്പെട്ടിരുന്നു. ഇപ്പോഴും ആ പ്രതിധനി കേൾക്കപ്പെടുന്നുണ്ടല്ല.

സുറിയാനിപ്പള്ളികളിൽ അതാതിടവകകളിലെ വലിയ പെരുന്മാർ ദിവസങ്ങളിൽ പ്രദക്ഷിണങ്ങൾ നടത്തുക പതിവാണെന്നു നമുക്കറിയാമല്ലോ. ഈ പതിവു പുരാതനമായിട്ടുള്ളതാണ്. ഇന്ന് പെരുന്മാർ ദിവസങ്ങളിൽ ചൊല്ലപ്പെടുന്ന പാട്ടുകുർബാനകൾക്ക് പകരം പുരാതന കാലങ്ങളിൽ റാസകളാണ് ചൊല്ലപ്പെട്ടിരുന്നത്. റാസയിലെ പ്രധാനകാർമ്മികനാണ് വിശുദ്ധന്മാരുടെ അവശിഷ്ടങ്ങളും വഹിച്ചു കൊണ്ടു പ്രദക്ഷിണത്തിൽ നേതൃത്വം വഹിച്ചിരുന്നത്. എന്നാൽ ഫ്ളോറൻസിയിൽ മെത്രാന്റെ കാലത്ത്, യൂറോപ്യൻ മിഷ്യനറിമാർ പ്രദക്ഷിണങ്ങളിലെ ഈ നേതൃത്വം വഹിക്കേണ്ടവർ തങ്ങളാണെന്നു വാദിക്കുകയും വലിയ പള്ളികളിലെ പെരുന്മാരുൾക്ക് പോ



യി ആ കൃത്യംവഹിക്കുകയും ചെയ്തിരുന്നു. അതിബാലിശമായ ഈ നിർബന്ധം യൂറോപ്യന്മാർ നാട്ടുകാർക്കൊൾ ഉൽകൃഷ്ടന്മാരെന്നുള്ള ഒരു ബോധം സാധാരണ ജനങ്ങളിൽ ജനിപ്പിച്ചു തങ്ങളുടെ ആധിപത്യത്തെ നിലനിർത്തുന്നതിനുള്ള ഒരു ശ്രമമായിരുന്നിരിക്കാം. യൂറോപ്യന്മാരുടെ പൗരോഹിത്യത്തിന് നാട്ടുകാരുടെ പൗരോഹിത്യത്തേക്കാൾ മാറ്റു കൂടുതലൊന്നുമില്ലാതിരിക്കെ യൂറോപ്യൻമിഷ്യനറിമാരുടെ ഈ നടപടി ജാതീയമായ അവലംബത്തിൽ അടിസ്ഥാനത്തോടുകൂടിയതായിരുന്നിരിക്കണം. സാധാരണമായി ഒരു വർഗ്ഗക്കാർ മറ്റു വർഗ്ഗക്കാരുടെമേൽ ആധിപത്യം സമ്പാദിക്കുകയോ പാലിക്കുകയോ ചെയ്യുന്നത് ഉത്തമങ്ങളായ ആദർശങ്ങളുടെ പേരുപറഞ്ഞുകൊണ്ടാണ്. പ്രദക്ഷിണവിഷയത്തിൽ മിഷ്യനറിമാർ കാണിച്ചിരുന്ന ഈ നിർബന്ധത്തെ ഏതെങ്കിലുമൊരു ഉൽകൃഷ്ടാദർശത്തോടു ഘടിപ്പിക്കുവാനായിട്ടുള്ള നമ്മുടെ ശ്രമം അവരുടെ അഹംകാരത്തെയും ബാലിശതയെയും തന്നെ ഉദ്ഘോഷിക്കുന്നു. ഒരുവൻ എത്ര ഹീനനായിരുന്നാലും അവന്റെ ഗൃഹത്തിൽ മറ്റൊരുവൻ അധികാരംവഹിക്കുവാൻ ചെന്നാൽ, ഇവൻ എത്രതന്നെ ഉൽകൃഷ്ടനായിരുന്നാലും, അവൻ അതൊരു ധിക്കാരമായിട്ടേ ഗണിക്കുകയുള്ളൂ. ഒരു പള്ളിയിലെ കർമ്മങ്ങളുടെ അധികാരി ആ പള്ളിയുടെ വികാരിയാണെന്നുള്ള നിയമം ക്രിസ്തീയസഭയുടെ ആദിമകാലങ്ങളിൽത്തന്നെ ഉത്ഭവിച്ചിട്ടുള്ളതാണ്. ആ നിയമത്തെയും ബാധിക്കുന്നതായിരുന്നു വരാപ്പുഴ മിഷ്യനറിമാരുടെ നിർബന്ധം. വികാരിയുടെ അധികാരം മെത്രാന്റെ സാന്നിധ്യത്തിൽ നിർവ്യാപാമായിത്തീരാമെന്നുള്ളത് ചിന്തനീയമാണ്. നാമിങ്ങ

● കർമ്മലകുസുമം ● പുസ്തകം: 121 ലക്കം 01 ●

www.TheCMSIndia.org

www.marggam.com

MARGGAM – Digital Library of Christianity in India



നെ ചിന്തിച്ചാൽ യുറോപ്യനായ വരാപ്പുഴ മെത്രാൻ ആയത്തമായിരുന്ന അധികാരം ജാതിബന്ധംനിമിത്തം തങ്ങളിലേക്ക് വ്യാപിച്ചിരുന്നുവെന്നു മിഷ്യനറിമാർക്ക് ഒരഭിപ്രായമുണ്ടായിരുന്നതായി നമുക്ക് തോന്നുന്നു. ഇതായിരുന്നു അവരുടെ അഭിപ്രായമെങ്കിൽ ഇതും ക്രിസ്തീയാദർശങ്ങൾക്കു വിപരീതമാണ്. ചുരുക്കിപ്പറഞ്ഞാൽ മിഷ്യനറിമാരുടെ ഈ നടപടി സുറിയാനിക്കാർക്ക് വലിയ പരിഭവകാരണമായിത്തീർന്നു.

ഏവവിധങ്ങളായ പല കാരണങ്ങൾകൊണ്ടും സുറിയാനിക്കാരുടെ പരിഭവം വർദ്ധിച്ചിരിക്കുന്ന കാലത്താണ് ഫ്ളോറൻസിയൂസ് മെത്രാൻ മരണം പ്രഘോഷിച്ചത്. ഇത് 1778 ജൂലായ്മാസം 26-ാംനു- യായിരുന്നു. ഫ്ളോറൻസിയൂസിന്റെയും മിഷ്യനറിമാരുടേയും അഭിപ്രായങ്ങൾ എന്തുതന്നെയായിരുന്നു വെങ്കിലും അദ്ദേഹം സുറിയാനിക്കാരുടെ മെത്രാനായിരുന്നല്ലോ. ഈ ന്യായത്താൽ അദ്ദേഹത്തിന്റെ ശേഷക്രിയകൾ നടത്തുവാനായി സുറിയാനിക്കാർ വരാപ്പുഴപ്പള്ളിയിൽ ചെന്നുകൂടി. എന്നാൽ മിഷ്യനറിമാർ, സുറിയാനിക്കാരുടെ മെത്രാൻ കൊടുങ്ങല്ലൂർ മെത്രാപ്പോലീത്തായാണെന്നും അവർക്കു വരാപ്പുഴ മെത്രാന്റെ ശേഷക്രിയയിൽ സ്ഥാനമൊന്നുമില്ലെന്നും പറഞ്ഞ് കീഴുനടപ്പിനെതിരായി അവരെ കർമ്മങ്ങളിൽ സംബന്ധിപ്പിക്കാതെയിരുന്നു. ഈ നിരസനത്താൽ സുറിയാനിക്കാർ അത്യന്തം പരിഭൂതരായിത്തീർന്നു. ഈ പരിഭവമായിരുന്നു അങ്കമാലിയിൽ കൂടിയ യോഗത്തിന്റെ ആസന്നമായ കാരണം. ഈ കാരണം ശക്തിമത്തായ ഒരു പ്രക്ഷോഭണത്തിനു പര്യാപ്തമായ ഒരു കാരണമായിരുന്നില്ലെന്നു നമുക്ക് തോന്നിയേക്കാം. എന്നാൽ മറ്റു കാരണപരമായ പ്രതിരോധമായിരിക്കുന്ന ഒരു സമുദായം നിസ്സാരമായൊരു അവസാനകാരണത്താൽ പ്രക്ഷുബ്ധമായിത്തീരാമെന്നുള്ള വാസ്തവം നാം ചരിത്രങ്ങളിൽ കാണുന്നുണ്ടല്ലോ. ത്രിദോഷങ്ങളാൽ ദുഷിതമായിരിക്കുന്ന ഒരു ശരീരത്തിൽ സന്നിപാതജരത്ത ആവിർഭവിപ്പിക്കുന്നതിന് ഒരുതുള്ളി വെള്ളം പര്യാപ്തമായിത്തീർന്നേക്കാം.

അങ്കമാലി യോഗത്തിന്റെ വ്യത്യാസങ്ങളിൽ പ്രവേശിക്കുന്നതിനുമുമ്പായി സുറിയാനിക്കാരുടെ മെത്രാൻ കൊടുങ്ങല്ലൂർ മെത്രാപ്പോലീത്തായാണെന്ന് വരാപ്പുഴ മിഷ്യനറിമാർ ഫ്ളോറൻസിയൂസിന്റെ ശേഷക്രിയയ്ക്കായി വന്ന സുറിയാനിക്കാരോട് പറഞ്ഞതിന്റെ മുളളിരിക്കുന്നത് എവിടെയെന്നു നോക്കേണ്ടിയിരിക്കുന്നു. ഫ്ളോറൻസിയൂസിന്റെ കാലത്ത് മാർത്താണ്ഡവർമ്മ മഹാരാജാവ് സാമന്തരാജ്യങ്ങളെ പിടിച്ചടക്കി നവീന തിരുവിതാംകൂറിന്റെ അടിസ്ഥാനമിട്ടുവെന്നു നാം കണ്ടുവെല്ലാം. ഇതുനിമിത്തം ഡച്ചുകാരുടെ മേൽക്കോയ്മയ്ക്ക് ക്ഷയം സംഭവിച്ചു. കൊടുങ്ങല്ലൂർ മെത്രാപ്പോലീത്തായുടെ മനോരഥങ്ങൾക്ക് സാമൂതിരിയുടെ രാജ്യത്തിന്റെ സീമകൾ കഴിഞ്ഞ് ധാരഥം ചെയ്യുന്നതിന് ഇങ്ങനെയൊരു അവസരം കിട്ടി. പുരാതനമായ അങ്കമാലിപുരമ്പരയുടെ അനു-

ഗാമിയെന്ന നിലയിൽ കൊടുങ്ങല്ലൂർ മെത്രാനെ, ഡച്ചുകാരുണ്ടാക്കിയ പ്രതിബന്ധംമൂലം വരാപ്പുഴയയികാരത്തിൽ നിന്നിരുന്ന ചില സുറിയാനിക്കാർ ആദരിച്ചിരുന്നു. കുന്നൻകുരിശുസത്യത്തിന്റെ സ്മരണ അതിൽപിന്നെ ഒരു ശതാബ്ദത്തിലധികം കഴിഞ്ഞുവന്ന ഈ കാലഘട്ടത്തിൽ അവ്യക്തമായിത്തീർന്നിരിക്കണം. കൊടുങ്ങല്ലൂരും വരാപ്പുഴയും തമ്മിലുണ്ടായ ചില അധികാരസംഘട്ടനങ്ങളിൽ, ന്യായം കൊടുങ്ങല്ലൂർ പക്ഷത്തായിരുന്നതുകൊണ്ടായിരിക്കാം, സുറിയാനിക്കാർ കൊടുങ്ങല്ലൂർമെത്രാനോട് അനുഭാവം കാണിച്ചിരുന്നു. ഈ വാസ്തവങ്ങളെ സൂചിപ്പിച്ച് സുറിയാനിക്കാരെ ലജ്ജിപ്പിക്കുന്നതിനായിട്ടാണ് വരാപ്പുഴ മിഷ്യനറിമാർ അവർ കൊടുങ്ങല്ലൂർ പൊയ്ക്കൊള്ളണമെന്നു പറഞ്ഞ് അവരെ മെത്രാന്റെ ശേഷക്രിയകളിൽ സംബന്ധിപ്പിക്കാതെയിരുന്നത്. ഈ മിഷ്യനറിമാരുടെ ബാലിശത്വം ഇവിടെയും പ്രത്യക്ഷമാകുന്നുണ്ട്.

ഫ്ളോറൻസിയൂസിന്റെ ശേഷക്രിയയിൽ ലഭിച്ച ധിക്കാരത്താൽ പരിഭൂതരായിത്തീർന്ന സുറിയാനിക്കാർ തങ്ങളുടെ തലസ്ഥാനമെന്ന് അന്നും വിചാരിക്കപ്പെട്ടിരുന്ന അങ്കമാലിയിൽ ഒരു മഹായോഗം കൂടി. ഈ യോഗത്തിന്റെ വിശദവും രസാവഹവുമായ ഒരു വിവരണം പാറേമ്മാക്കൽ തോമ്മാ കത്തനാരുടെ ഗ്രന്ഥത്തിൽ നാം കാണുന്നുണ്ട്. അക്കാലത്ത് പഴയകുറ്റുകാരുടെ ഇടവകകൾ 72 ഉണ്ടായിരുന്നുവെന്ന് സമകാലികങ്ങളായ രേഖകളിൽ കാണുന്നു. ഈ ഇടവകകളിൽനിന്നെല്ലാം പ്രതിപുരുഷന്മാർ വളരെ ദിവസത്തെ താമസത്തിനു വേണ്ട അരിയും കോപ്പും മറ്റു സാമഗ്രികളുമായി അങ്കമാലിയിൽ വന്നുകൂടി. ഇന്നു നാം കാണുന്ന തരത്തിൽ കഷ്ടിച്ചാൽ രണ്ടുദിവസത്തേക്കു മാത്രമായി കൂടിയ ഒരു യോഗമല്ലായിരുന്നു അത്. ഈ സന്നാഹങ്ങളെല്ലാം കണ്ട് മെത്രാന്റെ അഭാവത്തിൽ വരാപ്പുഴയിലെ അധികാരിയായിരുന്ന ലൌറൻസിയൂസ് യൂസ്തിനിയാനി എന്ന മിഷ്യനറി മറ്റു രണ്ടു മിഷ്യനറിമാരോടുകൂടെ അങ്കമാലിയിലെത്തി. വളരെ ദിവസത്തെ ആലോചനകളുടെയും വാദ പ്രതിവാദങ്ങളുടെയും ഫലമായിട്ട് യോഗക്കാരും മിഷ്യനറിമാരുമായിട്ടൊരു സന്ധിയുണ്ടായി. സുറിയാനിക്കാരുടെ അവകാശങ്ങളെല്ലാം പാലിച്ചുകൊള്ളാമെന്നും പരിഭവകാരണങ്ങൾ മേലിലുണ്ടാകാതെയിരിക്കാൻ ഏർപ്പാടുചെയ്യാമെന്നും യൂസ്തിനിയാനി സമ്മതിച്ചെഴുതിവെച്ചു.

ഒരു മഹാചരിത്രമായിത്തീരുന്നതിനുള്ള ലക്ഷണങ്ങളെല്ലാമുണ്ടായിരുന്ന ഈ ക്ഷോഭം ഇങ്ങനെ സമാധാനത്തിൽ അവസാനിച്ചു. എന്നാൽ ആപത്തിനഭിമുഖമായിരിക്കുമ്പോൾ അധികാരികൾ ചെയ്യുന്ന പ്രതിജ്ഞകളെ ആഘട്ടം കഴിഞ്ഞുവെന്നു കാണുമ്പോൾ അവർ വിസ്മയിച്ചുകഴിയുന്നത് നാം കാണുന്നുണ്ടല്ലോ. വരാപ്പുഴ മിഷ്യനറിമാരും ഈ കുന്നയത്തെ അംഗീകരിച്ചു. അങ്കമാലിയിലെ തീരുമാനം കഴിഞ്ഞതിന്റെശേഷം മലയാറ്റൂർ പള്ളിയിൽ പുതുത്തായൊഴ്ചയിലെ പെരുന്നാളിന് അരുളിക്കാവഹിച്ചുകൊണ്ട് പ്രദക്ഷിണം നയിച്ചതിന് ആ പള്ളിയുടെ വികാരി

● കർമ്മലകുസുമം ● 2024 ജനുവരി ●

www.TheCMSIndia.org

www.marggam.com

MARGGAM – Digital Library of Christianity in India

യും ആ ഇടവകക്കാരനുമായ പനച്ചിക്കൽ ഗീവറുഗീ സ്കത്തനാരെ യോഹന്നാൻ മറിയം എന്ന മിഷ്യനറി വരാപ്പുഴ കൊണ്ടുപോയി പലവീധത്തിൽ ഉപദ്രവിച്ചു. ഇങ്ങനെയുള്ള നടപടികളാൽ സുറിയാനിക്കാരും വരാപ്പുഴ മിഷ്യനറിമാരും തമ്മിലുള്ള ബന്ധം, ഭജനിച്ചില്ലെങ്കിലും, ദുഃഖഹാർമ്മിയായിരുന്നില്ല.

ഫ്ലോറൻസിയൂസ് മെത്രാന്റെ അനന്തരമായി റോമായിൽനിന്നും നിയമിച്ചത് ഇപ്പള്ളി വികാരിയായിരുന്ന യാക്കോബുകത്തനാരുടെ ഘാതകനെന്നു കൂപ്രസിദ്ധിനേടിയെന്ന ഫ്രാൻസിസ് സാലസിനെ യായിരുന്നു. മറ്റ് മിഷ്യനറിമാർക്കുപോലും ഇദ്ദേഹത്തിന്റെ കർക്കശസ്വഭാവം ദുസ്സഹമായിരുന്നു. ഉപദ്രവകാരികളായ ആനക്കൂട്ടങ്ങളാലും നിഷ്കാനിക്കപ്പെടുമാറ് ഉപദ്രവകാരിയായ ഒറ്റയാണപ്പോലെ ഫ്ലോറൻസിയൂസ് മെത്രാനും അദ്ദേഹത്തിന്റെ സഹകാരികളും ഇദ്ദേഹത്തെ മലങ്കരയിൽനിന്നു യൂറോപ്പിലേക്ക് നാടുകടത്തിയിരുന്നു. അദ്ദേഹം ജെർമ്മൻകാരനും മറ്റു മിഷ്യനറിമാർ ഇത്താലുകാരുമായിരുന്നുവെന്നുള്ളത് ഈ സ്വരച്ചേർച്ചയില്ലായ്മയ്ക്കൊരു കാരണമായിരുന്നിരിക്കാം. ഫ്ലോറൻസിയൂസ് മരിക്കുമ്പോൾ ഇദ്ദേഹം യൂറോപ്പിലായിരുന്നു. ഇദ്ദേഹത്തിന്റെ കുന്നയങ്ങളെക്കുറിച്ച് അറിഞ്ഞിട്ടില്ലായിരുന്ന റോമാസിംഹാസനം ഇദ്ദേഹത്തെ മെത്രാനായി നിയമിച്ചു. പാരീസിൽവെച്ച് അഭിഷേകവും സ്വീകരിച്ചുകൊണ്ട് 1775 ഒക്ടോബർ മാസം 18 ന് മലങ്കരയിൽ വന്നുപറ്റി. അനുസരണത്തിന്റെ മാർഗ്ഗദർശികൾ എന്നു ഭാവിച്ചിരുന്ന വരാപ്പുഴ മിഷ്യനറിമാർ ഇദ്ദേഹത്തെ സ്വീകരിക്കയും അനുസരിക്കയും ചെയ്കയില്ലെന്നായി. അനന്യശരണനായിത്തീർന്ന സാലസുമെത്രാൻ കരിയാറ്റിൽ മല്പാണെ വരുത്തി തന്റെ വൈഷമ്യങ്ങൾ അദ്ദേഹത്തെ അറിയിച്ചു. ഈ സങ്കടങ്ങൾ കേട്ട് ദയാർദ്രനായിത്തീർന്ന മല്പാൻ ഇദ്ദേഹത്തെ വരാപ്പുഴയിൽനിന്നും ആലങ്ങാട്ടുകൊണ്ടുപോയി അവിടെ താമസിപ്പിച്ചു. തന്റെ ഹ്രസ്വമായ ഭരണകാലത്തിന്റെ ഒരു പ്രധാനഭാഗം അദ്ദേഹം ആലങ്ങാട്ടാണ് കഴിച്ചുകൂട്ടിയത്.

ഇങ്ങനെ ധാരാളം വേദനകൾ അനുഭവിച്ച് ജീവിച്ചുവന്ന നസ്രാണീസമൂഹം ആഗ്രഹിച്ചത് സ്വന്തം ജാതിയിൽപ്പെട്ട ഒരു മെത്രാനെയും സ്വതന്ത്രമായ ഒരു സഭയെയുമാണ്. ○



പ്രസിദ്ധീകരണത്തിന്റെ
121-ാം വർഷം



www.TheCMSIndia.org

www.marggam.com
MARGGAM – Digital Library of Christianity in India



An international forum for interdisciplinary discussion, and dissemination of knowledge, on Art, Literature and Music of about thirty million Christians in India

[Support Our Ongoing Projects](#)

- Marggam - Digital Library of Christianity in India.
- Aramaic Project - Reclaim Syriac to Reaffirm Identity.
 - Encyclopaedia of Syriac Chants.
 - Resources for Researchers.
 - Directory of Christian Songs.
 - Music Iconography.
 - Christian Art.



C H R I S T I A N
MUSICOLOGICAL
SOCIETY OF INDIA

www.TheCMSIndia.org

Christian Musicological Society of India, Josef Ross, 1st Floor, Peter's Enclave, Opp. Kairali Apts, Panampilly Nagar, Kochi, Kerala, India-682036, Phone: +91 9496244981, +91 9446514981, Email - info@thecmsindia.org